

शिक्षण मंडळ, पुणे महानगरपालिका
स्पेसिफिकेशन सन २००९ - १०
निविदा स्विकारण्याचा अंतिम दिनांक ३०.६.२००९
दुपारी १ वाजेपर्यंत
विद्यार्थी दप्तरे
वयाणा रक्कम रूपये १५०००० / -

शिक्षण मंडळ, पुणे मनपाच्या प्राथमिक शाळांतील इ. १ ली ते ७ वी च्या सर्व विद्यार्थ्यांना शिक्षण मंडळामार्फत दप्तरे पुरविण्या-या पुरवठादार/कंपन्यांनी दोन पाकीट पध्दतीने निविदा भरावयाची आहे.
SCHOOL BAGS OF 14" / 15" & 17" MADE UP OF SUPERIOR 420DN NYLON WITH 8" NO.ZIPPERS & RUNNERS. FITTINGS MADE UP OF VIRGIN PLASTICS, EACH BAG PACKED IN POLYTHENE BAG, ISO CERTIFIED COMPANY त्याबाबतचे प्रमाणपत्र निविदेसोबत जोडावे.

निविदादारांना नमुना तपासणी खर्चा पोटी खालीलप्रमाणे रक्कम भरणे आवश्यक आहे.

१. दप्तरे - १४ इंची - नमुना तपासणी फी - १०००/-
 २. दप्तरे - १५ इंची - नमुना तपासणी फी - १०००/-
 ३. दप्तरे - १७ इंची - नमुना तपासणी फी - १०००/-
- एकूण रक्कम रूपये - ३०००/-

निविदादारांनी नमुना तपासणी खर्च निविदा सादर करताना त्या दिवशी दुपारी १.०० वाजेपर्यंत कार्यालयात जमा करणे आवश्यक आहे.

एकूण खरेदी करावयाच्या दप्तरांची अंदाजे संख्या ८५१५४

सदरची नगसंख्या विद्यार्थी संख्येनुसार कमी जास्त होण्याची शक्यता आहे.

प्रत्येक दप्तराचा नमुना निविदेसोबत देणे आवश्यक आहे . नमुना नसल्यास निविदा स्विकारली जाणार नाही . वरील सर्व दर करासह द्यावे . अधिकृत विक्रेता प्रमाणपत्र असल्याशिवाय पाकीट क्र.२ उघडले जाणार नाही . दप्तरांचा पुरवठा शाळानिहाय करावा लागेल .योग्य कारणावरून कोणतेही टेंडर नाकारण्याचा अधिकार मा .शिक्षण मंडळाला राहिल .

सदर या फॉर्ममध्ये काही सांख्यिकी किंवा नकळत टायपिंग चूक झाली असल्यास संबंधित भांडारपालांशी संपर्क साधून तपासून घ्यावेत.

अध्यक्ष
शिक्षण मंडळ पुणे महानगरपालिका

शिक्षण प्रमुख
शिक्षण मंडळ पुणे महानगरपालिका

शिक्षण मंडळ, पुणे महानगरपालिका
शिवाजी नगर, पुणे ४११ ००५
दत्तरे पुरविणेकामी निविदा अटी व शर्ती २००९-१०

१) संदर्भ:-

पुणे दैनिक प्रभात व पुण्यनगरी दि. २२/६/२००९ मधील प्रसिध्द झालेल्या जाहीर निविदा क्र. ८/ भांडार/विद्यार्थी दत्तरे पुणे शिक्षण मंडळा मार्फत चालविल्या जाणाऱ्या मराठी व उर्दू व इंग्रजी माध्यमांच्या शाळांमधील इ. १ ली ते ७ वी व विद्यानिकेतन शाळांमधील इ. ४ थी ते ७ वी च्या सर्व विद्यार्थ्यांना दत्तरे पुरवण्याचे कामी विहित नमुन्यातील निविदा फॉर्म व निविदा खालीलप्रमाणे :-

शिक्षण मंडळ पुणे म.न.पा., पुणे व त्यांनी नियुक्त व अधिकृत केलेल्या खरेदी समितीने शैक्षणिक आर्थिक वर्ष २००९-१० चे करीता खालील परिशिष्ट अ मध्ये नमुद केलेल्या अटी व शर्तीस अनुसरून, परिशिष्ट ब मध्ये नमुद केलेल्या विशिष्ट नामांकन प्राप्त असलेल्या कंपनीच्या, परिशिष्ट क मध्ये नमुद केलेल्या वेगवेगळ्या साईज मध्ये व त्या त्या एकुण संख्येमध्ये दत्तरे विशिष्ट मुदतीत पुरवठ्यासाठी निविदा अटी व शर्ती व स्पेसिफिकेशन खालील प्रमाणे

परिशिष्ट अ

२) अटी व शर्ती

१. निविदा सीलबंद असली पाहिजे. दिलेल्या मुदतीत व वेळेत निविदा आली नाही तर ती स्विकारली जाणार नाही.
२. निविदेसाठी दोन लिफाफा पद्धत असुन अ पाकीटामध्ये खालील साक्षांकित कागदपत्रे सादर करावयाची आहेत.

३. अ पाकीटात सादर करावयाची कागदपत्रे

- अ) निविदा रकमेच्या शेकडा १ % या दराने बयाणा रक्कम म्हणुन राष्ट्रीयकृत बँकेचा मा.शिक्षण प्रमुख, शिक्षण मंडळ, पुणे म.न.पा., पुणे यांचे नावे काढलेला धनाकर्ष (DD) जोडावा, २ जानेवारी १९९२ च्या शासन निर्णयानुसार परिशिष्ट १२ अन्वये संबंधित लघुउद्योगाकडे अधिकृत पुरवठादार असल्याचे विकास आयुक्त, उद्योग व भांडार यांचे अधिकृत नोंदणी असल्याबाबतचे चालू वर्षाचे पत्र सोबत जोडले तरच निविदादारास बयाणा रक्कम व अनामत रकमेमध्ये सुट मिळेल अन्यथा त्याला एस.एस.आय.युनिट असेल तरीसुद्धा वरील रकमा भराव्या लागतील.
- ब) निविदादाराचे संस्था नोंदणी केलेले अद्ययावत प्रमाणपत्र.
- क) आर्थिक वर्ष २००८-२००९ मध्ये अद्ययावत व्हॅट भरल्याबाबतचा पुरावा तसेच मार्च २००९ अखेर व्हॅट क्लिअरन्स सर्टिफिकेट जोडावे.
- ड) शासन, शासन अंगिकृत व इतर संस्थांना दत्तरे पुरवल्या बाबतची अनुभवाची कागदपत्रे किंवा प्रमाणपत्र.
- इ) निविदादाराचे आयकर खात्याकडे नोंदणी केल्याचा नोंदणी प्रमाण पत्राची (Pan No.) छायांकित प्रत, तसेच मागील वर्षाचे इनकम टॅक्स रिटर्न प्रत.
- ई) निविदादार नोंदणीकृत सहकारी संस्था, नोंदणीकृत कंपनी किंवा नोंदणीकृत भागीदारी संस्था असेल तर संबंधित नोंदणी प्रमाणपत्र कार्यालयीन संचालकांची किंवा भागीदारांची पुर्ण नावे, वय, पत्ते व संस्थेचे नोंदणीकृत दाखल्याची प्रत, संस्थेने सहीचे अधिकार दिल्याबाबतचे पत्र तसेच निविदादार शासन किंवा शासन अंगिकृत संस्था असेल तर त्याबाबतची सर्व कागदपत्रे.
- उ) निविदादार यांचे दत्तरे शिवण्याचे केंद्र त्याचा अधिकृत पत्ता, शिलाई मशिनस, कटर्स इत्यादीचे तपशिलाची कागदपत्रे.

- ऊ) निवीदादाराची निवीदा कामाची पुर्तता करण्यासंबंधिची आर्थिक क्षमता असल्याबाबतचे बँकेचे प्रमाणपत्र निवीदेच्या एकुण किमतीच्या किमान २५% रकमेचे. (बँक सॉल्व्सी)
- ए) व्यवसाय कर भरणा केलेले अद्ययावत चलनाची प्रत जोडणे आवश्यक आहे.
- ऐ) अ पाकीटात सादर केलेल्या सर्व कागदपत्रांच्या मूळ प्रती पाकीट उघडताना शिक्षण मंडळाचे कार्यालयास तपासणीचे कामी सादर करावी लागतील.
४. पाकीट ब मध्ये निवीदा धारकाने परिशिष्ट क मध्ये बाब निहाय सर्व करासह दर भरावेत व दोनही पाकीटे सिल बंद करून एका मोठ्या पाकीटात भरून त्या पाकीटावर निवीदा धारकाचे नाव, निवीदा क्र. नमुद करून तो सिलबंद करून सादर करावा.
५. अ पाकीटामध्ये आवश्यक ती कागदपत्रे नसल्यास ब पाकीट उघडण्यात येणार नाही. याबाबत खरेदी समितीचा निर्णय अंतिम राहिल.
- ६) **ब पाकीटात सादर करावयाची कागदपत्रे.**
- अ) विहित नमुन्यातील दप्तरे वेगवेगळा साईज तक्ता व त्याचे सर्व दर पत्रक , सर्व करासह .
- ७) **निवीदादाराने पुर्तता करावयाच्या अटी व शर्ती.**
१. निवीदा स्वच्छ व स्पष्ट अक्षरात लिहिलेली असावी. दप्तराचा दर अंकी व अक्षरी लिहावेत.
२. दप्तराचे नमुने शिक्षण मंडळाचे कार्यालयीन वेळेत पहावयास मिळतील.
३. निवीदा स्विकारण्याचा, नाकारण्याचा पुर्ण अगर अंशतः मंजूर करण्याचा सर्वस्वी अधिकार खरेदी समितीस आहे .
४. निवीदाकरिता मंजूर व जाहीर केलेल्या रकमेत संख्येत बदल करण्याचा अधिकार खरेदी समितीचा आहे.
५. मान्य निवीदा धारकास निवीदा दर स्विकृती मिळाल्यापासुन ७ दिवसाच्या आत शासनाने वेळोवेळी निर्गमीत केलेल्या नियमानुसार सर्वसाधारण मुद्रांकावर करार करणे बंधनकारक आहे. करार करण्यास निवीदादाराने असमर्थता दर्शविल्यास बयाणा रक्कम जप्त करण्यात येईल. प्रसंगी शिक्षण मंडळास सदर प्रक्रियेतुन काही नुकसान झाले असल्यास तीही रक्कम संबंधिताकडुन वसुल करण्यात येईल.
६. मान्य निवीदादारास करार करते वेळी दप्तरे पुरवठ्याच्या एकुण किमतीच्या ५% रक्कम सुरक्षा/अनामत रक्कम म्हणुन शिक्षण मंडळाकडे धनाकर्ष(DD) ने भरावी लागेल.
७. निवीदेतील मान्य दर फक्त आर्थिक वर्ष २००९-१० करीताच करार केल्यापासुन बंधनकारक राहतील.
८. निवीदा फॉर्मनुसार पाकीट नंबर ब मधील ज्या दप्तरांचे दर भरण्यात आलेले आहेत त्यापैकी एक नमुना निवीदादाराने स्वखर्चाने निवीदासोबत द्यावयाचा आहे. सदर नमुना खरेदी करावयाची जबाबदारी किंवा त्या कामी असलेला खर्च देण्याची जबाबदारी मा. शिक्षण मंडळावर नाही. नमुना दिल्याशिवाय निवीदा स्वीकारता येणार नाही.
९. बयाणा रक्कम व अनामत रक्कम पूर्णपणे एकमेकांपासून वेगळ्या आहेत. सदर रकमांवर कोणत्याही प्रकारचे व्याज दिले जाणार नाही.
१०. दप्तरे पुरविण्याकरिता करारनाम्यात दिलेली मुदत कोणत्याही परिस्थितीत वाढवून मिळणार नाही. सदर मुदत करारनाम्याची विशेष व महत्वाची अट राहिल. मात्र विशेष परिस्थितीत दिलेली मुदत वाढविण्याचा अधिकार मा.खरेदी समितीस राहिल.
११. दिलेल्या मुदतीत स्पेसिफिकेशन प्रमाणे दप्तरे न पुरविल्यास निवीदादाराची अनामत रक्कम जप्त केली जाईल. प्रसंगी निवीदादारास ब्लॅक लिस्ट करण्याचा अधिकार मा. खरेदी समितीस आहे व राहिल. वेळी व प्रसंगी नुकसान भरपाई मागणीचा अर्ज संबंधित ठेकेदाराविरुद्ध लवादाकडे सादर केला जाईल व त्याच्या खर्चास व परिणामास संबंधितास जबाबदार धरले जाईल.
१२. करारनाम्यानुसार पुरवठा करावयाची दप्तरे मा. शिक्षण मंडळ कळविल त्या शाळांच्या मध्ये स्वखर्चाने जकातीच्या रकमेसह पोहचविण्याची जबाबदारी निवीदादारावर आहे.

१३. करारनाम्यानुसार, स्पेसिफिकेशननुसार मुदतीत दप्तरे न आल्यास दप्तरे स्विकारली जाणार नाही न स्विकारलेली दप्तरे १० दिवसांच्या आत स्वखर्चाने संबंधित निविदादाराने त्या ठिकाणापासून स्वखर्चाने नेले पाहिजे ते न नेल्यास त्यास दररोज रु ५०००/- (अक्षरी रूपये पाच हजार फक्त)

प्रमाणे जागा भाडे आकारले जाईल व ३० दिवसांपेक्षा जास्त दिवस झाल्यास त्या मालाची जबाबदारी मा.शिक्षण मंडळावर राहणार नाही. किंबहुना शिक्षण मंडळ संबंधित नाकारलेल्या मालाची विल्हेवाट मनमानेल त्याप्रमाणे करेल.

१४. पुरवठा केलेली सर्व दप्तरे मोजून, तपासून घेवून दिलेल्या नमुन्याप्रमाणे सर्व दप्तरे असल्याची खात्री मा.खरेदी समितीस झाल्याशिवाय बिल मिळणार नाही. कोणत्याही स्वरूपात हप्त्याचे आगाऊ बिल मिळणार नाही. कोणासही अॅडव्हान्स रक्कमेची मागणी करता येणार नाही. तसेच देय बिलातून आयकर कलम १९४ सी नुसार टीडीएसच्या रकमेची कपात केली जाईल.

१५. निवीदादाराचे उत्पादक युनिटला करारनामा करण्यापुर्वी आवश्यकतेनुसार मा. खरेदी समिती / त्यांचे अधिकृत व्यक्ती भेट देईल त्याकामी निविदादाराने सर्व सहकार्य केले पाहिजे.

१६. एकदा भरलेली निविदा रद्द करता येणार नाही एखाद्याला ती जर रद्द करावयाची असेल तर त्याची संपूर्ण बयाणा रक्कम जप्त करण्याचा अधिकार खरेदी समितीस राहिल. तसेच सदरची निविदा दुसऱ्या ठेकेदारास दिल्यानंतर बिलातील येणारा जादा फरक दंड म्हणून वसूल करण्यात येईल.

१७. मा. शिक्षण मंडळाने निविदे मध्ये नमुद केलेले काम मंजुर निविदादारास दिल्यानंतर इतर निविदादारांची बयाणा रक्कम चेकने परत दिली जाईल. त्यापूर्वी कोणासही बयाणा रक्कम मागण्याचा अधिकार असणार नाही. बयाणा रक्कम घेताना बयाणा रक्कम भरल्याची मुळ पावती मागणी अर्जासोबत जोडणे आवश्यक आहे.

१८. निविदादाराने दप्तरे पुरविण्यास तयार झालेले आहेत त्या संबंधी पाहणी व तपासणी करण्याची विनंती खरेदी समितीस केली पाहिजे व तसे विनंती पत्र देणे आवश्यक आहे.

१९. दप्तरे पुरविण्याबाबत काही वाद निर्माण झाल्यास तो करारनाम्यानुसार लवादाचा विषय असेल व उभय पक्षाला संबंधीत वाद निर्णयाकरीता लवादाकडेच पाठवावा लागेल.

२०. दप्तरे निविदा एकास, अनेकास देणे किंवा विभागून देण्याचा अधिकार खरेदी समितीस आहे.

२१. दप्तरे सांगितलेल्या शाळेत पुरविल्यानंतर त्याची खरेदी समिती कडून पाहणी करण्यात येईल दप्तरे विहित नमुन्यात आहे किंवा नाही हे ही पाहिले जाईल. खराब किंवा स्पेसिफिकेशनप्रमाणे नसलेली दप्तरे कोणत्याही परिस्थितीत स्विकारली जाणार नाहीत.

२२. निवीदादाराचे स्पेसिफिकेशन किंवा पुरविलेल्या दप्तराबाबत खरेदी समितीस काही शंका आली तर त्याची गुणवत्तेची तपासणी सक्षम लॅब कडून करण्यात येईल व त्याची खर्चाची सर्वस्वी जबाबदारी निवीदादारावरच राहिल.

२३. दप्तरांचे कामी नामांकित कंपनीकडून खरेदी समितीने मान्य केलेली दप्तरे खरेदी के ल्या बाबतची बीले शिक्षण मंडळ कार्यालयास निविदाधारकास सादर करावी लागतील.

२४. मंजुर केलेल्या अधिकृत नमुन्याप्रमाणे व ठरवून दिलेल्या मुदतीत दप्तराचा पुरवठा झाल्यानंतर पुरवठा केलेल्या दप्तराचे एकत्रीत देयक मा. शिक्षण प्रमुख, शिक्षण मंडळ, पुणे म.न.पा. पुणे यांचे नावे या कार्यालयात सादर करावे लागेल. शाळांवर दप्तराचा पुरवठा करताना प्राप्त केलेली चलन्स संबंधित शाळेच्या मा. मुख्याध्यापकांच्या स्वाक्षरी व शिक्क्यासह देयकासमवेत सादर करावी लागतील त्याशिवाय कोणत्याही परिस्थितीत बिल देण्याबाबत कार्यवाही केली जाणार नाही.

२५. निवीदा दिनांक ३०/६/२००९ रोजी दुपारी ३ वाजता उघडण्यात येतील, वेळी व त्याप्रसंगी ठेकेदार स्वतः किंवा त्यांचे अधिकृत प्रतिनिधी उपस्थित राहू शकतील. प्रशासकीय कारणास्तव त्या दिवशी निवीदा न उघडल्यास निवीदा उघडण्याचा नविन दिनांक सहभागी निवीदादारास दुरध्वनी वरून कळविण्यात येईल वेळी व त्याप्रसंगी निवीदादारास हजर रहावे लागेल त्याकामी कोणताही पत्र व्यवहार केला जाणार नाही.

पुणे
दिनांक:-

अध्यक्ष
शिक्षण मंडळ, पुणे मनपा

शिक्षण प्रमुख,
शिक्षण मंडळ पुणे म.न. पा.

प्रतिज्ञालेख

मी, श्री. , वय व्यवसाय-धंदा, रा.
.....,
निवीदादार सत्य प्रतिज्ञेवर कथन करितो की, वरील निवीदेच्या, फॉर्म सोबतच्या अटी व शर्ती
काळजीपूर्वक वाचल्या असून त्या सर्व मला व माझ्या संस्थेला मान्य आहेत, त्यानुसारच निवीदा
भरलेली आहे व निवीदा सोबत मला अटी व शर्ती मान्य आहेत म्हणून सदर प्रतीज्ञापत्रावर आज रोजी
पुणे येथे सही करून निवीदा सोबत दाखल करत आहे.

पुणे

दिनांक:-

दसरे पुरवठा धारकाची सही व शिक्का

सन २००९-१० निविदा सूचना प्रसिध्दीचा नमुना
शिक्षण मंडळ कार्यालय, पुणे महानगरपालिका
कै. भाऊसाहेब शिरोळे भवन, जुना तोफखाना
फेर निविदा क्रमांक ८

शिक्षण मंडळ, पुणे महानगरपालिका यांचेकडून खालील तपशीलात नमूद केलेल्या बाबींसाठी दोन लिफाफे (Two Bid System) सिलबंद निविदा सक्षम संस्था, व्यक्ति, कंपनी यांचेकडून मागविण्यात येत आहेत. निविदा अर्जासोबत निविदा अटी व इतर सविस्तर माहिती वरील पत्त्यावर समक्ष मिळेल पोष्टाने माहिती पाठविली जाणार नाही व पोष्टाने आलेल्या निविदा स्विकारल्या जाणार नाहीत.

१. कोरे निविदा प्रपत्र विक्री - निविदा सूचना प्रसिध्द झाल्यापासून सोमवार दिनांक २२/६/२००९ पासून सोमवार दिनांक २९/६/२००९ पर्यन्त कार्यालयीन दिवशी कार्यालयीन वेळेत
२. निविदा व बयाणा - निविदा सूचना प्रसिध्द झाल्यापासून मंगळवार दिनांक ३०/६/२००९ स्विकृतीची तारीख व वेळ रोजी दुपारी १.०० वाजे पर्यन्त
३. निविदा उघडण्याची - मंगळवार दिनांक ३०/६/२००९ रोजी दुपारी ३.०० वाजता तारीख व वेळ किंवा कार्यालयीन सोयीनुसार निविदा भरणा-यांच्या किंवा त्यांच्या अधिकृत प्रतिनिधी यांचे समक्ष उघडण्यात येतील.
४. निविदा दर - सर्व करांसह देणे आवश्यक आहे.
५. शिक्षण मंडळ, पुणे मनपाचे करिता शैक्षणिक वर्ष २००९-१० अखेर खरेदी करावयाच्या बाबी व त्याचा तपशील

अ.क्र.	तपशील	अंदाजे नग संख्या	रुपये	फॉर्म किंमत
१	विद्यार्थी दप्तरे	८५१५४	१,५०,००,०००/-	२,०००/-

सूचना - १. निविदा भरताना बयाणा रक्कम शेकडा १ टक्का व निविदा मान्य झाल्यावर शेकडा पाच टक्के अनामत रक्कम भरणे आवश्यक आहे.

२. कोणतीही निविदा स्विकारणे व नाकारणे हा शिक्षण मंडळाने स्थापन केलेल्या खरेदी समितीचा अधिकार आहे व राहिल.

३. सदर निविदा त्या संबंधीची सर्व माहिती पुणे मनपाच्या वेबसाईट www.pune corporation.org वर प्रसिध्द करण्यात आलेली आहे व शिक्षण मंडळाचे नोटीस बोर्डवर प्रसिध्द केली आहे.

अध्यक्ष,
शिक्षण मंडळ, पुणे महानगरपालिका

शिक्षण प्रमुख,
शिक्षण मंडळ, पुणे महानगरपालिका